

# فضائل حدیث و اصحاب الحدیث

قسط اول

مولانا عبدالستار ممیانی نوی خطیب مرکزی جامع مسجد اہل حدیث خورد ضلع جہلم

نحمدہ و نصلی علی رسولہ الکریم اما بعد :-

اللہ تعالیٰ نے اپنی مقدس کتاب قرآن مجید میں ارشاد فرمایا ہے :

”اللہ نزل احسن الحدیث“ (احم السجدة، ۲۳) کہ اللہ تعالیٰ نے بہترین حدیث نازل فرمائی ہے۔

تمہید :- جو فضائل تمام کائنات میں سید الاولین والآخرین، شفیع المذنبین، رحمۃ اللعالمین، خاتم المرسل صلی اللہ علیہ وسلم کے ہیں اسی طرح آپ کے کلام کی فضیلت تمام مخلوق کے کلاموں پر ہے۔

عربی کی مثل مشہور ہے، ”کلام الملوک ملوک الکلام“ بادشاہوں کا کلام تمام کلاموں کا بادشاہ ہوتا ہے اس علم حدیث کا موضوع نبی اکرم صلی اللہ علیہ وسلم کی ذات مبارک ہے اس حیثیت سے آپ شریعت میں اللہ کے رسول ہیں اور حدیث آپ کے قول و فعل اور تقریر کو کہتے ہیں اس کے پڑھنے اور عمل کرنے سے دونوں جہاں میں کامیابی کا انحصار ہے اس لحاظ سے بعد از قرآن حدیث شریف ہی کا درجہ ہے عامل الحدیث کے لیے بڑے بڑے درجے ہیں حدیث کو پڑھنے پڑھانے والا اور اسکو یاد کرنے والا اور بیان کرنے والا محدث کہلاتا ہے۔

علامہ ابو محمد ازدی المصری فرماتے ہیں :

۱) علم الحدیث لہو فضل و منقبہ نال العلاء بہ من کان معینا

علم حدیث کی بڑی فضیلت ہے اس کی اعانت کرنے والا بلند مرتبہ حاصل کر لیتا ہے۔

۲) ما حازہ ناقص الا وکملہ او حازہ عاقل الا بہ حلیا

علم حدیث پڑھ کر ناقص انسان کامل ہو جاتا ہے اور بد صورت حسین ہو جاتا ہے

۳) اما الحدیث فلا یخفی جلالته فانہ من علوم الدین عمان

علم حدیث کی عظمت و جلالت پوشیدہ نہیں ہے جبکہ وہ علوم دین کا دریا ہے

۴۱) عمان فیض طویل الباع مکرمۃ فیہ جمان ویا قوت و مرجان  
یہ دریائے فیض و بزرگی میں دراز بازو ہے اس دریا میں بڑے قیمتی موتی یا قوت اور مرجان ہیں

۵۱) کل العلوم سمو لکن یافتی لہل الحدیث لدین اللہ اعوان  
جو بھی علوم ہیں سبھی بلند پایہ ہیں مگر یاد رکھ اے نوجوان! کہ حدیث والے اللہ کے دین کے معاون ہیں  
اسی طرح علامہ ہبۃ اللہ بن حسن شیرازی نے حدیث اور حدیث والوں کے بارے میں یوں کہا ہے، ذرا ملاحظہ فرمائیں،

۸) علیک اصحاب الحدیث فانہم علی منہج للددین مازل معجما  
اے شخص! حدیث والوں کو لازم پکڑو کہ دین کے صحیح راستہ پر ہیں

۹) وما النور الا فی الحدیث ولہلہ اذا ماد جی اللیل الجہیم واطلما  
نور / روشنی تو بس حدیث والوں کے پاس ہے اس کے علاوہ جہاں میں رات کی طرح تاریکی ہے۔

(۳) فاعلی البرایا من الی السنن اعتری واعمی البرایا من الی البدع  
مخلوق میں بہترین وہ ہے جو حدیث پڑھتے ہیں اور برے وہ ہیں جو بدعت سے تعلق رکھتے ہیں۔

(۳) ومن ترک الا تارصل سعبہ وھل یتراک الا تارمن کان مسلماً  
جس نے حدیث کو چھوڑا اس کے عمل برباد ہو گئے۔ کیا مسلمان حدیث کو چھوڑ سکتا ہے؟

اس مختصر سی تمہید کے بعد احادیث کی روشنی میں سنئے کہ حدیث کی کیا فضیلت ہے چونکہ حدیث ہی مشعل راہ ہے اسی لیے اللہ کے رسول صلی اللہ علیہ وسلم نے ایک لمبی حدیث میں ارشاد فرمایا،  
” فانہ من یمش منکم بعدی فیری اختلافا کثیرا فعلیکم بستی “ یعنی میرے بعد جو بھی زندہ رہے گا وہ بہت اختلاف دیکھے گا پس اسے چاہیے کہ میری سنت لازم پکڑے۔

تشریح: اس حدیث سے معلوم ہوا کہ حدیث پر عمل کرنا اختلاف و بدعت سے بچاتا ہے اور جو اس سے بچ گیا وہ نجات پا گیا۔ نیز اس حدیث سے سنت رسول صلی اللہ علیہ وسلم کی فضیلت بھی ثابت ہوئی چونکہ اختلاف انسان کو تباہ و برباد کر دیتا ہے خلاصی صرف عمل باللہیث میں ہے۔

نمبر ۲ اللہ کے نبی صلی اللہ علیہ وسلم نے ارشاد فرمایا، ” ترکت فیکم امرین لن تضلوا ما تمسکتم بہما کتاب اللہ وستی “ (مؤطا، حاکم وغیرہ)

ترجمہ: میں تم میں دو چیزیں چھوڑ کر جا رہا ہوں جب تک تم اس پر عمل پیرا ہو گے سبھی گمراہ نہیں ہو گے نمبر ۱ کتاب اللہ نمبر ۲ میری سنت

حقیقت میں یہی دو چیزیں ہیں جو راہ ہدایت ہیں جن کے پاس یہ ہوں گی وہ کبھی بھی نہیں پھسلے گا آپ کے اس فرمان سے بھی حدیث کی فضیلت ثابت ہوتی ہے۔

نمبر ۳۱۔ ایک اور حدیث میں آپؐ نے فرمایا ”من تمسک بسنتی عند فساد امتی فله اجر مائة شهيد“ جو شخص کلمہ و فساد کے وقت میری سنت پر عمل کرے گا اسے ۱۰۰ شہید کا اجر ملے گا۔ (مشکوٰۃ)

نمبر ۳۲۔ ایک اور روایت میں ہے، ”من احب سنتی فقد احبنی ومن احبنی کان معی فی الجنة“ جس نے میری سنت سے پیار کیا گویا اس نے مجھ سے پیار کیا اور جس نے مجھ سے پیار کیا وہ میرے ساتھ جنت میں ہوگا۔ (ترمذی)

تشریح۔ اس حدیث سے معلوم ہوا کہ جو شخص قرآن و سنت کا عامل ہوگا اسے روز قیامت حضور علیہ الصلوٰۃ و السلام کی معیت نصیب ہوگی اور جنت میں پڑوس ملے گا اس سے بھی حدیث کی فضیلت ظاہر ہوتی ہے۔

نمبر ۳۵۔ نبی اکرم صلی اللہ علیہ وسلم فرماتے ہیں ”نصر لہ امرأ سمع حدیثاً فحفظہ حتی یبلغہ کما سمعہ“ اللہ تعالیٰ اس شخص کو تروتازہ رکھے جس نے ہماری حدیث سن کر یاد کی اور اسی طرح دوسروں تک پہنچائی (ابن ماجہ)

اس حدیث میں اسکا ثبوت ہے کہ قیامت کے دن اس شخص کا چہرہ چمکتا ہوگا جو حدیث پڑھتا اور پڑھاتا ہے دنیا بھی روشن اور آخرت بھی اور اس میں حدیث کی اشاعت کی فضیلت بھی ثابت ہوتی ہے۔

نمبر ۳۶۔ حدیث کے پڑھنے پڑھانے والے آنحضرت صلی اللہ علیہ وسلم کے جانشین ہیں۔

حضرت علیؑ سے مروی ہے حضور علیہ الصلوٰۃ والسلام نے فرمایا، اللهم ارحم خلفاءک قال، قلنا، یا رسول اللہ صلی اللہ علیہ وسلم ومن خلفائک؟ قال صلی اللہ علیہ وسلم، الذین یاتون من بعدی یروون احادیثی وسنتی ویعلمونها الناس“ (شرف اصحاب الحدیث)

یعنی اے اللہ! میرے خلفاء پر رحم فرما!! ہم لوگوں نے عرض کی اے اللہ کے رسول! آپ کے خلفاء کون ہیں؟ تو آپؐ نے فرمایا، وہ لوگ جو میرے بعد آئیں گے میری احادیث اور سنت روایت کریں گے اور لوگوں کو سکھائیں گے۔

نمبر ۳۷۔ حدیث والے قیامت میں آئیں گے۔ آنحضرت صلی اللہ علیہ وسلم فرماتے ہیں،

”لا تزال طائفة من امتی منصورین لا یضرهم من خذلهم حتی تقوم الساعة“ یعنی میری امت میں سے ایک جماعت منصور رہے گی انکی برائی چاہنے والا انہیں کوئی نقصان نہیں پہنچا سکے گا یہاں تک کہ قیامت قائم ہو جائے (ترمذی)

تشریح:- امام یزید بن ہارونؒ فرماتے ہیں ”ان لم یکنوا اهل الحدیث فلا ادری من ہم؟“

یعنی اگر اس سے مراد اہل حدیث نہیں ہیں تو میں نہیں جانتا کہ اور کون ہیں؟

امام احمد بن حنبل اور امام بخاریؒ بھی یہی فرماتے ہیں

حضرت احمد بن حنبلؒ امام علی بن مدینیؒ اور امام عبد اللہ بن مبارکؒ بھی یہی فرماتے ہیں (تفصیل کے لئے شرح نووی، فتح الباری، ترمذی، وغیرہ)

حدیث راہ نجات ہے۔ امام سفیان ثوری فرماتے ہیں: ”ما اعلم علی وجہ الارض من الاعمال افضل من طلب الحدیث لمن اراد به وجہ اللہ“۔ یعنی روئے زمین پر علم حدیث کے طالب سے بڑھ کر اور کوئی اچھا نہیں ہو سکتا۔ (تاریخ بغداد: ص ۸۳)

حدیث کا پڑھنا اور اس پر عمل کرنا بہترین عبادت ہے۔

حضرت امام وکیعہ فرماتے ہیں: ”ما عبد اللہ بشئین من الحدیث، ولولا الحدیث افضل عندی من التسبیح ما حدثت“۔

یعنی حدیث سے بہتر کوئی عبادت نہیں میرے نزدیک حدیث بہترین تسبیح ہے اگر حدیث تسبیح سے افضل نہ ہوتی تو میں حدیث بیان ہی نہ کرتا (تاریخ بغداد)

علم حدیث پڑھنا گویا نماز پڑھنا ہے۔ محمد بن عطاء کہتے ہیں کہ موسیٰ بن یسار ہمیں حدیث سنا رہے تھے انہوں نے کہا کہ حضرت عبداللہ بن عمرؓ نے ان سے فرمایا، ”اذا انت فرغت من حدیثک فسلم فانک فی الصلوۃ“۔ یعنی جب تم حدیث پڑھا کر فارغ ہو جاؤ تو سلام پھیر دو اس لیے کہ اب تم تک نماز میں تھے (مراد یہ ہے جس طرح نماز پڑھنے کا ثواب ہے اسی طرح حدیث پڑھنے کا ثواب ہے)

حدیث شریف پڑھنا نقلی نماز سے بہتر ہے۔ امام وکیعہ فرماتے ہیں، اگر نہیں جانتا کہ نقلی نماز حدیث سے بہتر ہے تو میں حدیث بیان ہی نہ کرتا۔

حدیث شریف سے بیماری کا دور ہونا۔ امام ابوالحسنؒ الدارقطنی فرماتے ہیں کہ محمد بن مخلد نے بیان کیا کہ، ”کان الرمادی اذا اشتکی، قال، ہاتوا اصحاب الحدیث، فاذا حضروا عنده، قال، اقرؤا علی الحدیث۔ (بغدادی) جب امام رمادیؒ بیمار پڑتے تو کہتے جاؤ اصحاب الحدیث کو بلا لاؤ جب آجاتے تو ان سے کہتے کہ میرے سامنے حدیث پڑھو۔

اللہ اکبر!! کتنی برکتیں ہیں حدیث شریف کی! اسکے سبب انسان کو شفا ملتی ہے۔

اصحاب الحدیث جنتی ہیں۔ حضرت انسؓ روایت کرتے ہیں کہ نبی اکرم صلی اللہ علیہ وسلم نے فرمایا،

”اذا کان یوم القیامۃ یجئ اصحاب الحدیث ومعہم المحابر فیقول اللہ لہم انتم اصحاب الحدیث قال، کلکم تکتبون الصلوۃ علی عن نبی صلی اللہ علیہ وسلم انطلقوا الی الجنۃ (طبرانی) یعنی قیامت کے دن اصحاب الحدیث اس حال میں آئیں گے کہ ان کے ساتھ ان کی دوائیں ہوں گی اللہ تعالیٰ ان سے فرمائے گا تم نبی علیہ الصلوۃ والسلام پر درود لکھتے تھے لہذا اس درود لکھنے کی وجہ سے تم جنت میں داخل ہو جاؤ۔

اس کے بعد امام بخاریؒ نے محدثین کے متعدد واقعات درج فرمائے ہیں کہ بعض محدثین کی مغفرت اس درود شریف لکھنے کے سبب ہوئی۔ حضرت ابو ہریرہؓ سے مروی ہے کہ آپ صلی اللہ علیہ وسلم نے فرمایا، ”من صلی علی فی کتاب لم تزل الملائکۃ تستغفرلہ مادام اسمی فی ذلک“ (شرف اصحاب الحدیث) یعنی جو شخص مجھ پر کسی کتاب میں درود لکھے تو جب تک میرا نام اس کتاب میں رہے گا تو فرشتے اس کے لئے دعاء مغفرت کرتے رہیں گے۔

حضرت امام سفیان ثوریؒ فرماتے ہیں اگر محدثین کو صرف یہی فائدہ ہوتا تو بھی بست تھا کہ جب تک ان کتابوں میں درود ہے ان پر اللہ کی رحمتیں اترتی رہتی ہیں۔ الحمد للہ! آج بھی اصحاب الحدیث اپنی کتابوں اور رسائل و جرائد میں اس عمل کو اپناتے ہوئے ہیں۔ (القول البدیع / امام السخاویؒ)

اصحاب الحدیث کے لئے پیشین گوئی :- امام بیہقیؒ نے مدخل میں اور خطیب نے اپنی تاریخ میں لکھا ہے کہ نبی اکرم صلی اللہ علیہ وسلم نے فرمایا :- ”یحمل هذا العلم من کل خلف عدوله ینفون عنه تحریف الغالین واتحالی المبطلین الجاہلین“ یعنی اس علم (قرآن و حدیث) کو حاصل کر کے آئندہ آنے والی جماعت میں سے اس کے عادل نیک ہوں گے جو حد سے گزرنے والے لوگوں کو تحریفات اور زیادتی کو دور کریں گے اور باطل پرستوں اور جاہلوں کی تاویلات کو ہٹائیں گے۔

تبصرہ :- اس پیشین گوئی کی مصداق محدثین کی جماعت ہے۔

حدیث طلب کرنے والوں کے لئے عزت و حوصلہ افزائی کی وصیت :- حضرت ہارون العبدیؒ فرماتے ہیں کہ جب ہم حضرت ابو سعید الخدریؒ کے پاس آتے تو آپ خوش ہو کر فرماتے ، مرحبا! مرحبا! آپ کے لیے نبی کریم علیہ الصلوٰۃ والسلام نے ہمیں وصیت فرمائی ہے۔ ہم نے عرض کیا وہ کونسی وصیت ہے؟ تو فرمانے لگے سنو! ”قال لنا رسول اللہ صلی اللہ علیہ وسلم انه سیاق من بعدی قوم یستلونکم الحدیث عنی فاذا جاءکم دالطفو بہم وحدثوہم“ و فی روایۃ ”سیاتیکم شبان من اقطار الارض یطلبون الحدیث فاذا جاؤکم فاستوصوا بہم خیرا۔“ و فی روایۃ ، ”عن ابی سعید الخدریؒ انه کان اذا رای الشاب ، قال مرحبا بوصیۃ رسول اللہ صلی اللہ علیہ وسلم ان نوسع لکم وان نفہمکم الحدیث فانکم خلوفنا واهل الحدیث بعدنا۔ (شرف اصحاب الحدیث ، ص ۲۱)

یعنی ہم سے رسول اللہ صلی اللہ علیہ وسلم نے فرمایا کہ میرے بعد لوگ تم سے میری احادیث پوچھنے آئیں گے جب وہ آئیں تو تم ان کے ساتھ لطف و عنایت سے پیش آنا اور انہیں حدیثیں سنانا۔ ایک اور روایت میں ہے کہ تمہارے پاس زمین کے کناروں سے جو لوگ احادیث طلب کرتے ہوئے پہنچیں گے جب وہ آئیں تو ان کی بہترین خیر خواہی کرنا حضرت ابو سعید خدریؒ جب ان کو دیکھتے (یعنی ان طالب حدیث نوجوانوں کو) تو بے ساختہ فرماتے اللہ کے رسول صلی اللہ علیہ وآلہ وسلم کی وصیت پر تمہیں مبارک ہو حضور! کا ہمیں یہ حکم ہے کہ ہم تمہیں کشادگی کے ساتھ اپنی مجالس میں جگہ دیں اور تمہیں احادیث رسولؐ سنائیں تم ہمارے خلیفہ ہو اور اہل حدیث ہمارے بعد خلیفہ ہیں۔

طالب حدیث کا چہرہ روشن ہوتا ہے :- اس سے پہلے ایک حدیث گزر چکی ہے جسکا حاصل یہ ہے کہ حضورؐ نے دعا فرمائی ہے جو شخص حدیث پڑھے اور اسی طرح آگے پہنچائے اللہ اسکا چہرہ روشن کرے۔

اس حدیث کی روشنی میں حضرت امام سفیان بن عیینہؒ فرماتے ہیں :- ”ما من احد یطلب الحدیث الا و فی وجہہ نصرۃ لقول النبی صلی اللہ علیہ وسلم ، نصر اللہ امرأ سمع منا حدیثا فبلغہ“۔

یعنی کوئی حدیث کا طالب ایسا نہیں جس کا چہرہ حضور علیہ الصلوٰۃ والسلام کی دعا کے سبب چمکتا ہو۔ حدیث شریف یاد کرنے کی فضیلت :- حضرت انس بن مالکؓ سے مروی ہے کہ آنحضرتؐ نے فرمایا

” من حفظ علی امتی اربعین حدیثاً من امر دینہم بعثہ اللہ یوم القیامۃ فقیہاً عالمأ۔“

یعنی جس نے میری امت کے لئے چالیس حدیثیں یاد کیں جو ان کے دین سے متعلق ہوں تو اس کو اللہ تعالیٰ قیامت کے دن فقیہ عالموں میں سے اٹھائے گا۔ (حاکم)

حدیث شریف سے شفاعت رسولؐ کا نصیب ہونا :- حضرت ابن عباسؓ سے مروی ہے آپؐ نے فرمایا،

” من حفظ علی امتی اربعین حدیثاً فی السنۃ کنت لہ شفیعاً یوم القیامۃ۔“

جو شخص میری امت کے لیے چالیس احادیث یاد کرے جس سے سنت تازہ ہو تو میں اس کی قیامت کے دن سفارش کروں گا۔ (تاریخ بغداد)

حفظ حدیث موجب جنت ہے :- حضرت زرؓ اور حضرت عبداللہؓ سے روایت کرتے ہیں، ” قال ، قال رسول اللہ صلی اللہ علیہ وسلم ، من حفظ علی امتی حدیثاً ینفعہم اللہ بها ، قیل لہ ، ادخل من ای ابواب الجنۃ شئت “ (شرف اصحاب الحدیث ، ص ۱۱)

ترجمہ :- نبی کریم علیہ الصلوٰۃ والسلام فرماتے ہیں جو شخص میری امت کے لیے حدیثیں یاد کرے گا جو ان کو نفع دیں تو (روز قیامت) اسے کہا جائے گا جنت کے (آٹھ دروازوں میں سے) جس دروازے سے تو چاہے داخل ہو جا۔

تشریح :- اس حدیث سے دو بائیں سامنے آتی ہیں ..... نمبر ۱ حدیث کی عظمت و رفعت اور شان

نمبر ۲ حدیث کو یاد کرنے اور پڑھنے پڑھانے والا تاکہ وہ امت کی اصلاح کر سکے ، اس کے لیے بہت کے آٹھوں دروازوں سے داخل کی بشارت ہے۔

اصحاب الحدیث کو مبارکباد :- حضرت کثیر بن عبداللہؓ اپنے والد سے روایت کرتے ہیں کہ حضور نبی اکرم صلی اللہ علیہ وسلم نے فرمایا : ” ان الاسلام بقاء غریباً وسیعود غریباً فطوبی للغریب ، قیل ، یا رسول اللہ : ومن الغریب ؟ ” حال ، الذین یحبون سنتی من بعدی ویعلمونہا عباد اللہ۔“

ترجمہ :- اسلام شروع میں غریب تھا اور اسی طرح غریب ہو جائے گا ، پس غریب کو مبارک ہے ۔ صحابہؓ نے عرض کی غریب کون ہیں ؟ آپؐ نے فرمایا ، وہ لوگ جو میری سنت سے پیار کریں گے اور لوگوں کو سکھائیں گے ۔

تشریح :- لوگوں کو سکھائیں گے اس سے مراد حدیث کا پڑھانا ہے اور اصحاب الحدیث (اہل حدیث) اسی راستہ پر گامزن ہیں دنیا میں جہاں کہیں بھی ہیں اصحاب الحدیث (اہل حدیث) ہی درس حدیث دیتے ہیں اور ان شاء اللہ عمل بھی کرتے ہیں ۔ یہی وجہ ہے کہ جب کسی نے عبدان القاضی سے سوال کیا کہ غریب کون لوگ ہیں ؟ تو آپؐ نے جواباً ارشاد فرمایا ، ” ہم اصحاب الحدیث “ وہ اصحاب الحدیث (اہل حدیث) ہیں ۔

اصحاب الحدیث ہی ناجی گروہ ہے :- جامع ترمذی میں ہے کہ نبی کریم صلی اللہ علیہ وسلم نے ارشاد فرمایا ، یوم اور نصاریٰ ، گروہوں میں تقسیم ہوئے میری امت ، حصوں میں تقسیم ہوگی پھر فرمایا ، ” کلہم فی النار “ ۔ سب

کے سب دوزخی ہوں گے۔ مگر ایک گروہ (یعنی جنتی ہوگا) صحابہؓ نے عرض کی اے اللہ کے رسول! کامیاب ہونے والا گروہ کون سا ہے؟ آپؐ نے فرمایا، جس طریق پر میں ہوں اور میرے اصحابؓ ہیں۔

ملاحظہ۔ اس حدیث سے بالکل واضح ہو گیا کہ جو شخص قرآن و حدیث سے ہٹ کر چلے گا اس کا ٹھکانا جہنم ہے دوسری بات اس حدیث سے یہ ثابت ہوتی ہے کہ صحابہؓ اللہ کے قرآن اور نبی کریمؐ کے فرمان پر عمل کرتے تھے پر جبکہ آپ کے مبارک زمانے میں کسی عیسوی چیز کا وجود نہ تھا اس سے بھی حدیث کی فضیلت ثابت ہوتی ہے۔

حضرت امام احمد بن حنبلؒ اس حدیث کو بیان کرنے کے بعد کہا کرتے تھے کہ نجات پانے والا گروہ / جماعت صرف اہل حدیث (اصحاب الحدیث) ہیں چنانچہ عبارت درج ذیل ہے۔ "قال ابراہیم بن محمد بن الحسن قال ، حدثت عن احمد بن حنبل و ذکر حدیث النبی صلی اللہ علیہ وسلم تقترب هذه الامة علی نيف و سبعین فرقة کلھا فی النار الا فرقة ، فقال ، ان لم یکنوا اصحاب الحدیث فلا ادری من ہم ؟ " مختصر یہ کہ امام احمد بن حنبلؒ فرماتے ہیں اگر نجات پانے والا گروہ اصحاب الحدیث نہیں تو میں نہیں جانتا پھر وہ کون لوگ ہیں (جو نجات پانے والے ہیں)

امام محمد بن عبد اللہ بن بشرؒ فرماتے ہیں کہ میں نے خواب میں نبی کریم صلی اللہ علیہ وسلم کو دیکھا تو میں نے عرض کی اے اللہ کے رسول! تتر فرقوں میں سے نجات پانے والا گروہ کون سا ہے؟ تو آپؐ نے ارشاد فرمایا، تم ہو اے حدیث والو! اصل عبارت ملاحظہ فرمائیں،

عن محمد بن عبد اللہ بن بشر یقول ، رایت النبی صلی اللہ علیہ وسلم فی المنام ، فقلت ، من الفرقة الناجية من ثلاث وسبعین فرقة ؟ قال ، انتم یا اصحاب الحدیث ، (خطیب بغدادی)

اسی وجہ سے کسی صاحب دل نے کیا ہی خوب کہا ہے:

اہل الحدیث عصاة الحق فازوا بدعوة سید الخلق

حق پر اہل حدیث ہی ہیں جنہوں نے سید الخلاق علیہ الصلوٰۃ والسلام کی دعا سے کامیابی حاصل کی۔

فوجوہم زهرة منضرة لا لاءھا کتالق البرق

انکے چہرے نہایت ہی منور اور رونق والے ہوتے ہیں جو بجلی کی طرح چمکتے ہیں۔

یالیتی معہم فید رکنی ما درکوه بھا من السبق

کاش کہ میں بھی اہل حدیث کے ساتھ ہوتا جو سبقت اور فضیلت ان کو حاصل ہے مجھے بھی حاصل ہوتی۔

اصل دین آمد کلام اللہ معظم داشتن

پس حدیث مصطفیٰ برجان مسلم داشتن

(جاری ہے ان شاء اللہ تعالیٰ)